

AGANEVNDIN

KÆRA 8/2021

FSF-skrivstovan upplýsir Aganevndini:	
Málsheitið: ÍF kærir TB fyri brúk av ólógligum leikara í 2. síðsta umfari	
Deild: 2. deild menn	Hvør hevur reist málið: ÍF
Kapping: Landskapping	Kæra móttikin: 26. sept.
Møguligt brot framt: 25. sept.	Kærugjald goldið: Ja
Partshoyring: Ja	5 daga kærufreist hildin: Ja
Áheitan um munnliga viðgerð: Nei	Starvsnevndarummæli: Ongar viðmerkingar

Úrskurður

Kæran, partshoyringin og møguligt Starvsnevndarummæli

ÍF kærir TB fyri brúk av ólógligum leikara í dysti hjá 2. deild monnum, leiktur 25.9.21. Dysturin endaði 6-4 til TB.

ÍF førir fram, at leikarin Kaspars Svarups var ólógligur leikari til 2. deildardystin 25. sept. vegna tað, at leikarin sambært Comet-skipanini hevur leikt 6 dystir í Betri deildini, har tann síðsti er leiktur 12. sept.

ÍF vísir á, at sambært grein 9 í Kappingarreglunum fyri fótbólt, er ikki loyvt leikara at flyta frá hægri deild til lægri deild eftir at fjórðseinasti dystur er leiktur í lægri deildini í kappingarárinum og tá eftir henda dystin í besta lagið eru 2 umfør eftir í 2. deild.

TB er hoyrt í málinum og viðgongur at tað er teirra feilur, at Kaspars Svarups spældi dystin í 2. deild móti ÍF. Felagið vísir á, at teir hildu leikarin verða lógligan, tí teir kundu velja hann í Comet-skipanini, tá teir skuldu manna liðið.

Starvsnevndin hevur ongar viðmerkingar.

Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hevur Aganevndin málsføri at viðgera hetta mál.

Fakta í málinum

Staðfestast kann við dómarseðlum, at Kaspars Svarups leikti við TB í dystinum móti ÍF 25. sept.

Staðfest er eisini í Comet-skipanini, at sami leikari hevur leikt seks dystir í Betri deildini, har tann seinasti er leiktur 12. sept., tá bert 2 umfør vóru eftir at leika í 2. deild.

Lógarverkið

Kappingarreglurnar fyri fótbólt hava í grein 9 reglur um flytan millum deildir. Sambært hesi áseting er markið fyri flyting úr hægri deild til lægri deild at leika dyst, at fjórðseinasti dystur í lægri deildini ikki er leiktur. Viðkomandi leikari kemur ikki undir undantaksreglur fyri ungar leikarar.

Fordømi eru um, at felag, sum brúkar ólógligar leikarar, verður dømt at tapa dyst.

AGANEVNDIN

Staðfestingar, metingar og niðurstøða

Aganevndin staðfestir, at próvfast grundarlag er fyri, at Kaspars Svarups var at rokna sum ólógligur leikari fyri TB til dystin móti ÍF hin 25. sept. við tað at tað ikki var loyvt leikaranum at flyta úr Betri deildini til 2. deild at leika dyst móti ÍF 25. sept., tí hetta hendi eftir at fjórðseinasti dystir varð leiktur í lægri deildini. Talan er tí um brot á grein 9 í Kappingarreglunum fyri fótbólt.

Sambært grein 8 bókstav h í Agareglugerðini, verður TB dømt at tapa dystin fyri brúk av ólógligum leikara.

Avleiðingin av at bróta grein 9 í Kappingarreglunum fyri fótbólt er sambært grein 41 í Kappingarreglunum fyri fótbólt, at TB verður dømt at tapa dystin 0-3.

Kæruvegleiðing

Sambært grein 12 bókstav f í Agareglugerðini, kann TB kera úrskurðin til Yvirkærunevndina. Kærufreistin er 5 dagar.

Staður, dagfesting og undirskrift:

Tórshavn 6. okt. 2021

Anni á Hædd

Anni á Hædd
forkvinna

Aganevndin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, sniðgevi og ráðgevi.